



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

It-Tlieta 8 ta' Jannar 2019

IS-SEBA' LEĠISLATURA

AĠENDA Numru 83

Laqgħa tal-Kunsill Lokali tal-Qrendi

Lill-Membri kollha tal-Kunsill Lokali

Qiegħed tiġi mitlub/a biex tattendi għal-laqgħa tal-Kunsill Lokali numru 83 li ser tinżamm fl-Uffiċċju Amministrattiv tal-Kunsill Lokali nhar it-Tnejn 14 ta' Jannar 2019 fil-5:30pm.

Din il-laqgħa ser tixxandar *live* fuq l-*internet* u hi miftuħa għall-pubbliku.

IFFIRMATA

Chris Falzon

Segretarju Eżekuttiv

AĠENDA

- 83.1 Qari tal-ittri ta' apologiji;
- 83.2 Kunsiderazzjoni u Approvazzjoni tal-Minuti;
- 83.3 Komunikazzjoni mis-Sindku;
- 83.4 Tweġibiet għall-Mistoqsijiet tal-Kunsillieri;
- 83.5 Rapport;
- 83.6 Aġġornament dwar il-bini taċ-Ċentru Ċiviku l-ġdid tal-Kunsill Lokali tal-Qrendi;
- 83.7 Konferma tal-Bord t'Agġudikazzjoni għal Ġieħ il-Qrendi 2019;
- 83.8 Aġġornament dwar Jum il-Qrendi 2019;
- 83.9 Konferma tal-*Performance Appraisals* tas-Segretarju Eżekuttiv, Assistent Prinċipal u Clerk tal-Kunsill Lokali;
- 83.10 Approvazzjoni tal-Polza t'Assigurazzjoni tal-Flus tal-Kunsill Lokali;
- 83.11 Approvazzjoni tal-*Group Health Policy Renewal 2019*;
- 83.12 Kunsiderazzjoni u Approvazzjoni tal-iskeda ta' pagamenti;
- 83.13 Tmiem tal-laqgħa u data tas-seduta li jmiss.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Minuti tat-83 Laqgha tas-seba' leġiżlatura tal-Kunsill Lokali tal-Qrendi li saret nhar it-Tnejn 14 ta' Jannar 2019 fil-5:30pm fl-Uffiċċju tal-Kunsill, 7, Triq il-Knisja, Qrendi u spiċċat fis-7pm.

Preżenti:

Sindku
Viċi Sindku
Kunsillier
Kunsilliera
Kunsilliera

David Schembri MQR
Charles Zerafa
Daniel Farrugia
Daniela Farrugia
Olympia Sant Mifsud

Assenti:

Ambaxxatriċi

Michaela Vassallo

Uffiċjal:

Segretarju Eżekuttiv

Chris Falzon

Is-Sindku David Schembri MQR ippreseda.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

83.1 QARI TAL-ITTRI TA' APOOĠIJA

- 83.1.1 L-Ambaxxatriċi Michaela Vassallo avżat li ma setgħetx tattendi għall-laqgħa minħabba raġunijiet ta' saħħa.

83.2 KUNSIDERAZZJONI U APPROVAZZJONI TAL-MINUTI

- 83.2.1 Il-Minuti tat-82 Laqgħa tal-Kunsill Lokali tal-Qrendi kienu proponuti mill-Kunsillier Daniel Farrugia.
- 83.2.2 Il-Kunsilliera Olympia Sant Mifsud issekondat il-Minuti u l-Kunsill Lokali qabel unanimament.

Is-Sindku David Schembri għadda mozzjoni sabiex il-Minuti 83.3, 83.4 u 83.5 jiġu diskussi wara Minuta 83.11 f'din l-istess laqgħa, liema mozzjoni kienet sekondata mill-Viċi Sindku Charles Zerafa u maqbula unanimament mill-membri tal-Kunsill Lokali tal-Qrendi.

83.6 AĠĠORNAMENT DWAR IL-BINI TAČ-ĊENTRU ĊIVIKU L-ĠDID TAL-KUNSILL LOKALI TAL-QRENDI

- 83.6.1 Is-Sindku David Schembri qal li s-survey tal-binja issa lest u l-Perit imqabblad mill-Kunsill Lokali fuq dan il-proġett irranga l-pjanti kollha u bejn illum u għada ser jintbagħtu lill-kumpanija Taljana Linda Redna Tekne sabiex isiru l-ponot tal-bini halli x-xogħol ikun jista' jitkompla.
- 83.6.2 Għaldaqstant nistgħu nġhidu u nittamaw li lejn l-aħħar ta' din il-ġimgħa jew fil-bidu tad-dieħla x-xogħol ikun jista' jitkompla.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

83.7 KONFERMA TAL-BORD T'AGĠUDIKAZZJONI GHAL ĠIEH IL-QRENDI 2019

- 83.7.1 Is-Sindku David Schembri qal li ġew nominati xi persuni sabiex ikunu parti mill-Bord t'Agġudikazzjoni.
- 83.7.2 Qal li dawn il-persuni aċċettaw u issa jonqos li ssir laqgħa fejn fiha ssir l-aġġudikazzjoni għall-unur ta' Ġieħ il-Qrendi 2019.
- 83.7.3 Spjega li sakemm ingħalqu ż-żmien tan-nomini, daħlu b'kollox erba' (4) nomini sat-Tnejn 7 ta' Jannar 2019 f'nofsinhar.
- 83.7.4 Is-Sindku qal li għas-serata nistgħu nitkellmu mas-Sinjura Maria Daniela Farrugia minħabba l-mużika u niċċekkjaw jekk is-Sa Kristina Critien tkunx tista' tkanta filwaqt li jkollna lil xi hadd idoqq il-vjolin.
- 83.7.5 Il-Kunsill Lokali qabel unanimament dwar il-proposti tas-Sindku.

83.8 AĠĠORNAMENT DWAR JUM IL-QRENDI 2019

- 83.8.1 Is-Sindku David Schembri qal li s-serata ta' Ġieħ il-Qrendi ser issir nhar il-Ġimgħa 22 ta' Frar fiċ-Ċentru Pastorali Parrokjali.
- 83.8.2 Qal li barra minn hekk, iċ-ċelebrazzjoni ta' Jum il-Qrendi 2019 ser tkun tikkonsisti fil-quddiesa tal-10am u ppropona li bħala Kunsill Lokali ninzlu sa hdejn il-Monument tal-Gwerra u nqiegħdu kuruna tar-rand.
- 83.8.3 Il-Kunsillier Olympia Sant Mifsud ipproponiet li jekk kemm-il darba mhuwiex ser ikun hemm qbil mis-Soċjetajiet Mużikali li jdoqqu bħala banda waħda, allura din is-sena ddoqq banda u s-sena d-dieħla ddoqq il-banda l-oħra.
- 83.8.4 Is-Sindku u l-Viċi Sindku Charles Zerafa ma qablux li għandha tiddaħħal drawwa ġdida fl-aħħar xhur ta' din is-seba' legiżlatura għaliex jista' jagħti l-każ li l-Kunsill Lokali elett fl-elezzjonijiet li ġejjin ikollu ideat



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

differenti u allura ma jagħmilx sens li din is-sena ddoqq banda imbagħad is-sena d-dieħla ħadd ma' jkun jaf x'ser jiġri.

83.8.5 Il-Viċi Sindku ppropona li għandna nistennew ftit oħra sakemm nircievu r-risposta mingħand iż-żewġ Soċjetajiet Mużikali, minħabba li s'issa rċevejna risposta mingħand Soċjetà waħda biss, imbagħad nieħdu deċiżjoni finali.

83.8.6 Il-Kunsillier Daniel Farrugia ssekonda u l-Kunsill Lokali qabel unanimament dwar din il-proposta.

83.9 KONFERMA TAL-PERFORMANCE APPRAISALS TAS-SEGRETARJU EŻEKUTTIV, ASSISTENT PRINCIPAL U CLERK TAL-KUNSILL LOKALI

83.9.1 Is-Sindku David Schembri ressaq quddiem il-membri tal-Kunsill Lokali l-*performance appraisals* tal-Assistent Prinċipal u l-Clerk tal-Kunsill.

83.9.2 Ippropona li t-tnejn li huma għandhom jingħataw il-massimu tal-*performance bonus* tagħhom, jiġifieri 6%.

83.9.3 Is-Sindku David Schembri ppropona, filwaqt li l-Kunsillier Daniel Farrugia ssekonda.

83.9.4 Il-Kunsill Lokali qabel unanimament dwar din il-proposta.

*F'dan il-ħin il-laqgħa tal-Kunsill Lokali giet sospiza għal ftit minuti sakemm is-Segretarju Eżekuttiv Chris Falzon ħalla l-kamra sabiex il-Kunsillieri jkunu jistgħu jiddiskutu l-*performance appraisal* tiegħu.*

83.9.5 Wara li dan ġie diskuss u l-laqgħa tkomplet, is-Sindku David Schembri ppropona li s-Segretarju Eżekuttiv għandu jieħu l-massimu tal-*performance bonus*, jiġifieri 10%.

83.9.6 Il-Kunsillier Daniel Farrugia ssekonda u l-Kunsill Lokali qabel unanimament dwar din il-proposta.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

83.10 APPROVAZZJONI TAL-POLZA T'ASSIGURAZZJONI TAL-FLUS TAL-KUNSILL LOKALI

83.10.1 Is-Sindku David Schembri ppropona li għandna napprovaw li nerġgħu nħallsu l-polza tal-assigurazzjoni tal-flus li jkollna fil-Kunsill Lokali.

83.10.2 Il-Viċi Sindku Charles Zerafa ssekonda din il-proposta u l-Kunsill Lokali qabel unanimament.

83.11 APPROVAZZJONI TAL-GROUP HEALTH POLICY RENEWAL 2019

83.11.1 Is-Sindku David Schembri ppropona li għandna nerġgħu ngeddu l-*Group Health Policy 2019*.

83.11.2 Il-Kunsilliera Daniela Farrugia ssekondat din il-proposta u l-Kunsill Lokali qabel unanimament.

83.3 KOMUNIKAZZJONI MIS-SINDKU

83.3.1 Is-Sindku David Schembri qal li għandna żewġ applikazzjonijiet quddiemna għal parkeġġ riservat tal-persuni b'diżabilità.

83.3.1.1 Qal li talba minnhom hija għal parkeġġ fi Triq Sant'Anna filwaqt li t-talba l-oħra hija għal parkeġġ fi Triq il-Kurat Mizzi.

83.3.1.2 Spjega kif fiż-żewġ applikazzjonijiet hemm ir-rekwiżiti kollha meħtieġa u ppropona li għandna nibagħtu kollox lit-Transport Malta.

83.3.1.3 Il-Kunsillier Daniel Farrugia ssekonda u l-Kunsill Lokali qabel unanimament.

83.3.2 Is-Sindku tkellem dwar laqgħa li attenda għaliha dwar min jitma' l-qtates barra fit-triq fil-lokal.

83.3.2.1 Qal li din aktar kienet laqgħa sabiex wiehed jiddiskuti l-problemi milli għax hieġa xi miżura partikolari.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 83.3.2.2 Spjega kif l-attendenza għal din il-laqgħa kienet fqira għall-aħħar u fisser kif kull Kunsill Lokali preżenti tkellem dwar id-diffikultajiet li jiltaqa' magħhom.
- 83.3.2.3 Jidher li fix-xhur li ġejjin jista' jkun li tinħareġ xi miżura dwar min jitma' lill-qtates li jgħixu barra, biss għadna rridu nistennew sabiex naraw x'ser ikun l-eżitu ta' din il-laqgħa.
- 83.3.2.4 Fil-ġimgħat li ġejjin ser issir laqgħa oħra sabiex jiġu diskussi xi punti aktar fid-dettall.
- 83.3.3 Is-Sindku tkellem dwar laqgħa li kellna mal-kumpanija Faces dwar il-*bus shelters* tal-Qrendi.
- 83.3.3.1 Qal li tkellimna fid-dettall dwar il-*bus shelters* kollha li għandna fil-Qrendi sabiex dawn jiġu mibdula u minflok tal-ġebel isiru trasparenti u li allura wieħed ikun jista' jara minnhom.
- 83.3.3.2 Fil-laqgħa tkellimna dwar *bus shelters* neqsin li hemm f'Wied iż-Żurrieq, Triq il-Panorama u anke fi Triq Rokku Buhagiar, kif ukoll dwar il-*bus shelters* li hemm fi Triq Antonio Chircop u Triq it-Tempesta.
- 83.3.3.3 Qal li ddiskutejna jekk f'ċertu żoni huwiex possibbli li jsiru tnejn hdejn xulxin u mhux wieħed, u dan ser ikun determinat b'kemm-il persuna taċċessa s-servizz pubbliku ta' kuljum.
- 83.3.3.4 Biex isiru dawn il-*bus shelters* ser jiddaħħlu l-applikazzjonijiet għand l-Awtorità tal-Ippjanar kif ukoll Transport Malta.
- 83.3.3.5 Spjega kif dawn ser ikollhom id-dawl u anke riklami magħhom, imma d-dawl ser iġibuh mill-panelli solari li ser ikunu fis-saqaf ta' dawn il-*bus shelters*, u allura dan ifisser li mhux ser immissu t-toroq fejn fihom ser ikunu installati dawn il-*bus shelters*.
- 83.3.3.6 Fisser kif anke bħala dell, avolja huma trasparenti, dawn ser ikollhom is-saqaf mġhotti bil-panelli solari u allura ser iservu bħala dell għal min ikun taħthom fil-ħinijiet tax-xemx.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 83.3.3.7 Żied li jista' jkun li jkollna problemi żgħar ta' loġistika, imma dawk irridu narawhom ġaladarba joħorġu l-permessi u fejn ser isiru l-modifiki neċessarji.
- 83.3.3.8 Barra minn hekk, tkellimna dwar *totem kiosks* godda li jista' jkollna fil-konfini tal-Qrendi imma dwar dawn ser inkomplu niddiskutu fix-xhur li ġejjin.
- 83.3.4 Is-Sindku tkellem dwar it-tarmak tat-toroq rurali, xogħol li qiegħed isir minn Infrastruttura Malta.
- 83.3.4.1 Qal li fadal biss ftit jiem oħra sabiex jingħata t-tarmak fi Triq Wied iż-Żurrieq u Triq iż-Żelliqat, u għalkemm iltqajna ma' diversi problemi, jidher li b'xi mod irnexxielna naslu.
- 83.3.4.2 Fisser kif minhabba l-maltemp li qiegħed jagħmel, jista' jkun li forsi jittardja x-xogħol b'xi ġurnata jew tnejn u allura nittamaw li sal-aħħar tal-ġimgħa dan ix-xogħol ikun lest.
- 83.3.4.3 Spjega kif għalissa x-xogħol ser jasal sal-fetha li hemm quddiem il-post tan-nar tas-Socjetà Filarmonika Lourdes, u wara li jitlesta' x-xogħol iridu jsiru t-tabelli kif wiehed jasal sa Wied iż-Żurrieq u t-tempji ta' Haġar Qim u l-Imnajdra kif ukoll fiċ-ċentru tal-Qrendi.
- 83.3.4.4 Qal li hemm xi talbiet ukoll għad-dawl f'dawn it-toroq, imma qed insibu rezistenza qawwija mill-awtoritajiet sabiex nagħmlu dan id-dawl minhabba li qegħdin nitkellmu dwar żona rurali li tinsab qrib il-baħar.
- 83.3.4.5 Żied li hemm bżonn jithawlu xi arbuxelli indigeni imma d-diskussjoni dwar dawn ser issir wara li jitlesta x-xogħol tat-tarmak.
- 83.3.4.6 Qal li l-ħsieb tiegħu hu li jimla t-triq kollha b'siġar tal-kappar li huma siġar ideali għall-ambjent rurali u fil-kampanja bħalma huma dawn it-toroq.
- 83.3.4.7 Spjega kif ser issir aktar pressjoni sabiex fi Triq iż-Żelliqat jingħata t-tarmak fit-triq kollha, u anke fi Triq Wied iż-Żurrieq, fiż-żona



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

magħrufa bħala 'tal-Hotba' ser nitkellmu dwar x'jista' jsir hemmhekk.

- 83.3.5 Is-Sindku tkellem dwar Triq il-Kabiri u qal li ġie l-Perit ta' Transport Malta u miegħu tkellimna dwar il-problemi eżistenti ta' din it-triq.
- 83.3.5.1 Qal li hemm problema kbira minħabba s-soll tad-djar kif ukoll minħabba l-*alignment* tat-triq u tad-djar li jidher li nbidel u ċċaqlaq matul iż-żminijiet minn persuni differenti.
- 83.3.5.2 Żied li għalkemm saret il-bankina, quddiemha hemm diżlivell kbir u dan qed jinkwetana ħafna, għaliex jista' jwegġa' xi hadd avolja hemm il-barrikati quddiemu.
- 83.3.5.3 Fisser kif ix-xogħol mistenni jitkompla galadarba l-kuntrattur ilesti minn proġett ieħor kbir li qiegħed jagħmel f'żona oħra tal-pajjiż.
- 83.3.6 Is-Sindku tkellem dwar Triq it-Tempesta u qal li jidher li din it-triq qiegħda tiġi kkunsidrata li tingħata t-tarmak minn Infrastruttura Malta.
- 83.3.6.1 Qal li l-proċess għadu verament fil-bidu tiegħu u allura jkun prużuntuz jekk jipprova jagħti xi dati meta din it-triq ser tinbeda.
- 83.3.7 Is-Sindku tkellem dwar l-isqaqien tal-Qrendi u qal li diġa' tkellimna mal-Korporazzjoni għas-Servizzi tal-Ilma sabiex naraw jekk hemmx bżonn jinbidlu xi servizzi jekk kemm-il darba l-Kunsill Lokali jaħseb li jagħmel l-isqaqien.
- 83.3.7.1 Qal li tkellimna mal-Perit tal-Kunsill Lokali sabiex jagħtina l-estimi ta' kemm ser jiġu jiswew l-isqaqien inkwistjoni.
- 83.3.7.2 Qegħdin naħsbu li minflok isiru b'madum apposta u/jew bl-irħam, minflok isiru bl-*imprint* u dan ikun ifisser li l-ispejjeż fuq kull sqaq jonqsu, u allura nkunu nistgħu nagħmlu l-isqaqien kollha li għandna fi ħsiebna.
- 83.3.8 Is-Sindku tkellem dwar is-Sena l-Ġdida Ċiniża u qal li nhar is-Sibt li ġej ser isir spetaklu simili bħalma sar sentejn ilu fiċ-Ċentru Pastoral Parrokjali.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 83.3.8.1 Qal li d-dhul ser ikun donazzjoni ta' €2 u dawn ser jingħataw liċ-Ċentru ta' Riżorsi Helen Keller li jinsab fil-Qrendi stess.
- 83.3.9 Is-Sindku tkellem dwar il-ġbir tat-tappijiet tal-plastik u qal li s-sena 2018 kienet waħda pożittiva ħafna u dan minħabba li ċ-Ċentru tar-Riżorsi Helen Keller spiċċa fit-tieni post, filwaqt li l-Iskola Primarja spiċċat fil-15-il post.
- 83.3.9.1 Qal li bejn iż-żewġ skejjel ingabru aktar minn 2 tunnelli u kwart ta' tappijiet tal-plastik, u dan ikompli jagħmilna kburin li komplejna nagħmlu isem lil raħalna.
- 83.3.10 Is-Sindku qal li fl-aħħar ġimghat iffirmapna żewġ kuntratti dwar miżuri differenti: Miżura 4 u Miżura 4.4.
- 83.3.10.1 Qal li ż-żewġ miżuri huma differenti minn xulxin, waħda fuq tisbiħ ta' hitan tas-sejjeħ u l-oħra dwar it-tisbiħ taż-żona ta' Triq Haġar Qim k/ma' Triq il-Panorama.
- 83.3.11 Is-Sindku tkellem dwar sigra mejta fiċ-Ċimiterju tal-Ars.
- 83.3.11.1 Qal li minflok ser naqilgħu z-zokk ta' din is-sigra, ser isir salib tal-*fibre glass* magħha u diġa' tkellem m'artist partikolari sabiex isir dan ix-xogħol.
- 83.3.11.2 Żied li dan is-salib mistenni jitwaħħal matul din il-ġimgha u dan huwa sponsorjat minn "It-Torri Restaurant" ta' tas-Sliema.

83.4 **TWEĠIBIET GHALL-MISTOQSIJET TAL-KUNSILLIERI**

- 83.4.1 Il-Kunsilliera Olympia Sant Mifsud staqsiet dwar sigra fi Triq it-Tempesta li qiegħda mmejjela ftit fit-triq u staqsiet jekk jistax isir xi tip ta' support magħha.
- 83.4.1.1 Is-Sindku wieġeb li ser jinqatgħu l-frieghi t'isfel ta' din is-sigra, l-istess kif ser isir mill-frieghi tal-ħarruba li hemm fi Triq Rokku Buhagiar.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

83.4.2 Il-Kunsilliera Sant Mifsud staqsiet jekk il-Kunsill Lokali jistax jipprovdi l-laring għall-anzjani ta' San Vincenz De Paule.

83.4.2.1 Is-Sindku wieġeb li dawn ser jinqatgħu mill-Ġnien tal-Kmand u fil-jiem li ġejjin ninfurmawha b'dan.

83.4.3 Il-Kunsillier Daniel Farrugia tkellem b'mod pożittiv dwar il-knis ta' Triq il-Parroċċa, u s-Sindku wieġeb li huwa minnu li dan il-kennies qiegħed jiknes diversi toroq u qiegħed ikollna kummenti pożittivi dwar il-kennies.

83.5 **RAPPORTI**

83.5.1 Il-Viċi Sindku Charles Zerafa qal li l-Buffer Breakfast ser isir nhar l-Erbgħa 6 ta' Frar 2019 u diġa' tqassmu l-posters fil-ħwienet tal-Qrendi.

83.12 **KUNSIDERAZZJONI U APPROVAZZJONI TAL-ISKEDA TA' PAGAMENTI**

83.12.1 Is-Segretarju Eżekuttiv Chris Falzon ressaq għall-approvazzjoni tal-Kunsill diversi kontijiet pendenti li jammontaw għal €26,562.92 skont is-*Schedule of Payments* Ref No. 01/19 u €42.23 skont il-*Petty Cash* Ref V/12.

83.12.2 Is-Sindku David Schembri qal li bħala *Chairman* tal-Kumitat tal-Finanzi jipproponi li dawn il-kontijiet pendenti jiġu approvati.

83.12.3 Il-Kunsillier Olympia Sant Mifsud u l-Kunsilliera Daniela Farrugia ssekondaw din il-proposta.

83.12.4 Il-Kunsill Lokali qabel unanimament dwar din il-proposta.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

83.13 TMIEM TAL-LAQGHA U DATA TAS-SEDUTA LI JMISS

83.13.1 Il-laqgħa tal-Kunsill Lokali ntemmet fis-6:30pm u ġiet aġġornata għall-Erbgħa 13 ta' Frar 2019 fil-5:30pm.

83.13.2 Ġie deċiż unanimament li l-Laqgħa tal-Lokalità ser issir fl-istess ġurnata u tibda fis-6:30pm.

Chris Falzon
Segretarju Eżekuttiv

David Schembri
Sindku